

32006R2018

L 384/46

IL-ĠURNAL UFFIĊJALI TA' L-UNJONI EWROPEA

29.12.2006

REGOLAMENT TAL-KUMMISSJONI (KE) Nru 2018/2006**ta' l-20 ta' Diċembru 2006****li jistabbilixxi miżuri tranzizzjonali dwar liċenzji għall-importazzjoni tal-halib u prodotti tal-halib skont ir-Regolament (KE) Nru 2535/2001, minhabba l-adeżjoni tal-Bulgarija u tar-Rumanija fl-Unjoni Ewropea**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat ta' Adeżjoni tal-Bulgarija u r-Rumanija, u b'mod partikolari l-Artikolu 4(3) tiegħu,

Wara li kkunsidrat l-Att ta' Adeżjoni tal-Bulgarija u tar-Rumanija, u b'mod partikolari l-Artikolu 41 tiegħu

Billi:

- (1) It-Taqsima 2 tal-Kapitolu I tat-Titolu 2 tar-Regolament tal-Kummissjoni (KE) Nru 2535/2001 tal-14 ta' Diċembru 2001 li jistabbilixxi regoli dettaljati għall-applikazzjoni tar-Regolament tal-Kunsill (KE) Nru 1255/1999 fir-rigward tal-arranġamenti għall-importazzjoni tal-halib u prodotti tal-halib u biex jinfethu kwoti tat-tariffa ⁽¹⁾ li jistabbilixxi dispożizzjonijiet speċifiċi dwar l-approvazzjoni ta' applikanti għal liċenzi ta' importazzjoni. Sabiex jiġi żgurat aċċess għal operaturi mill-Bulgarija u r-Rumanija (minn hawn 'il quddiem l-"Istati Membri ġodda") biex jimportaw liċenzi sa mid-data tal-adeżjoni ta' dawk il-pajjiżi fl-Unjoni Ewropea, għandhom jiġu adottati miżuri tranzitorji.
- (2) Għall-perjodu mill-1 ta' Jannar 2007 sat-30 ta' Gunju 2007, operaturi tal-Istati Membri l-ġodda għandhom jithallew japplikaw, għal liċenzi ta' importazzjoni taht kwoti tat-tariffi kif imsemmija fl-Annessi għar-Regolament (KE) Nru 2535/2001, min-għajr approvazzjoni minn qabel.
- (3) Dawn l-operaturi għandhom jagħtu prova tal-istatus tagħhom u li hadmu regolarment bhala negozjanti. Fir-rigward tar-rekwiżit dwar il-prova fuq il-prestazzjoni kummerċjali, l-applikanti fl-Istati Membri l-ġodda għandu jkollhom l-opportunità jagħzlu bhala s-sena ta' referenza għall-prestazzjoni kummerċjali s-sena 2005 minflok is-sena 2006 jekk jistgħu jippruvaw li ma setghux jimportaw jew jespportaw il-kwantitajiet mehtieġa ta' prodotti tal-halib matul is-sena 2006 minhabba ċirkostanzi eċċezzjonali.
- (4) L-awtoritajiet tal-Istati Membri l-ġodda għandhom sal-20 ta' Jannar 2007 jgħaddu lill-Kummissjoni lista li tinkludi l-operaturi kollha eliġibbli. Sabiex kull applikant ikun jista' jiġi identifikat aktar faċilment, u biex jiġi ffaċilitat it-trasferiment tal-liċenzi, id-dejta li trid tintbagħat għal kull operatur għandha tkun speċifikata. Barra minn hekk,

operaturi eliġibbli fl-Istati Membri l-ġodda għandhom jithallew jagħmlu trasferiment ta' liċenzi ta' importazzjoni.

- (5) Għaldaqstant hu neċessarju li jinghataw ċerti derogi mir-Regolament (KE) Nru 2535/2001.
- (6) Il-miżuri pprovduti f'dan ir-Regolament huma skont l-opinjoni tal-Kumitat ta' Ġestjoni għall-Halib u l-Prodotti tal-Halib,

ADOTTAT DAN IR-REGOLAMENT:

Artikolu 1

B'deroga mit-Taqsima 2 tal-Kapitolu I tat-Titolu 2 tar-Regolament (KE) Nru 2535/2001, operaturi stabbiliti fil-Bulgarija u r-Rumanija (minn hawn 'il quddiem l-"Istati Membri ġodda") jistgħu japplikaw għal-liċenzi ta' importazzjoni għal kwoti li jkopru l-perjodu mill-1 ta' Jannar 2007 sat-30 ta' Gunju 2007 min-għajr l-approvazzjoni minn qabel tal-awtoritajiet kompetenti tal-Istat Membru li fih huma stabbiliti.

Artikolu 2

1. B'deroga mill-Artikolu 11 tar-Regolament (KE) Nru 2535/2001, operaturi stabbiliti fl-Istati Membri l-ġodda jistgħu japplikaw għal-liċenzi ta' importazzjoni għall-kwoti msemmija fl-Artikolu 1 biss fl-Istati Membri fejn huma stabbiliti.
2. Applikazzjonijiet għal liċenzi jkunu ammissibbli biss fejn l-applikant jehmeż id-dokumenti li ġejjin:
 - (a) prova li fl-2006 l-applikant importa jew esporta mill-anqas 25 tunnellata ta' prodotti tal-halib koperti mill-Kapitolu 04 tan-Nomenklatura Magħquda f'mill-inqas erba' tranżazzjonijiet separati;
 - (b) kwalunkwe dokument u informazzjoni li jissostanzjaw adegwament l-identità u l-istatus tal-applikant, b'mod partikolari:
 - (i) dokumenti dwar il-kontijiet kummerċjali jew l-arranġamenti tat-taxxa mfassla skont il-liġi nazzjonali,
 - (ii) in-numru tal-VAT, jekk il-liġi nazzjonali tipprovdi dan, u
 - (iii) ir-registrazzjoni fir-registru kummerċjali, jekk il-liġi nazzjonali tipprovdi dan.

⁽¹⁾ ĠU L 341, 22.12.2001, p. 29. Ir-Regolament kif emendat bl-ahhar bir-Regolament (KE) Nru 926/2006 (ĠU L 170, 23.6.2006, p. 8).

3. Fil-każ tal-punt (a) is-subparagrafu 2, is-sena ta' referenza għandha tkun is-sena 2005 jekk l-importatur ikkonċernat jista' jipprova li hu ma setax jimporta jew jesporta l-kwantitajiet mit-luba ta' prodotti tal-halib matul l-2006 minhabba ċirkostanzi eċċezzjonali.

4. Għall-iskopijiet tal-applikazzjoni ta' dan l-Artikolu, l-ipproċessar attiv u passiv tat-tranzazzjonijiet ma għandhomx jit-qiesu bhala importazzjonijiet u esportazzjonijiet.

Artikolu 3

1. L-awtoritajiet kompetenti tal-Istati Membri l-ġodda għandhom jibagħtu lill-Kummissjoni sal-20 ta' Jannar 2007 l-lista ta' operaturi li applikaw għal liċenzi ta' importazzjoni għall-kwoti li jkopru l-perjodu mill-1 ta' Jannar 2007 sat-30 ta' Ġunju 2007 skont l-Artikolu 1 u li jkunu konformi mal-kondizzjonijiet preskritti fl-Artikolu 2. Dawn il-listi għandhom jiġu stabbiliti skont il-mudell għall-Anness XIV għar-Regolament (KE) Nru 2535/2001, b'eċċezzjoni għan-numru tal-approvazzjoni.

2. Il-Kummissjoni għandha tgħaddi l-listi msemmija fil-paragrafu 1 lill-awtoritajiet kompetenti tal-Istati Membri l-oħra.

Artikolu 4

B'deroga mill-Artikolu 16(4) tar-Regolament (KE) Nru 2535/2001, liċenzi ta' importazzjoni maħruġa għall-kwoti li jkopru l-perjodu mill-1 ta' Jannar 2007 sat-30 ta' Ġunju 2007 jistgħu jiġu trasferiti biss lil persuni naturali jew legali approvati skont it-Taqsima 2 ta' dak ir-Regolament u lil persuni naturali jew legali li jidhru fil-listi msemmija fl-Artikolu 3 ta' dan ir-Regolament.

Artikolu 5

Ir-Regolament għandu jidhol fis-seħh sugġett għal, u fid-data, tad-dhul fis-seħh tat-Trattat tal-Adeżjoni tal-Bulgarija u r-Rumanija.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 20 ta' Diċembru 2006.

Għall-Kummissjoni
Mariann FISCHER BOEL
Membru tal-Kummissjoni